

خلاصة التواریخ

حکومت دہلی کی عمومی تاریخ

(وہ کتابیں اپنے آباء کی..... اس عنوان کے تحت مصادر و مراجع میں سے کسی ایک کتاب کا تفصیلی تعارف پیش کیا جاتا ہے، اس بارہ شہر کتاب خلاصۃ التواریخ کا تعارف نذر قارئین ہے)

نیلوفر خیط

”تاریخ“ ہمارا وہ گراں قد روپیش قیمت سرمایہ ہے جو انسان کو ظلمت شب سے نکال کر ضوعِ روز سے متعارف دناؤں کرتا ہے، تاریخی سرمایہ خواہ کسی بھی زبان کا ہو، عہد گزشتہ کے سیاسی، سماجی، اقتصادی، ثقافتی و مذہبی حالات و واقعات کی آگئی کا سب سے مستند و معبر و محسن ماخذ ہوتا ہے، مزید برآں حکومتوں کے عروج و ذوال، قوموں کی بلندی و پستی، دنیا میں ظہور پذیر ہونے والی ہمدرت قیات و قیزلات کے پس پشت کون سے عوای و اسباب کا فرمائتے، ان حقائق کی پرداہ دری بجز تاریخ نہیں، اگر کچھ وقایتے کے لئے تاریخی سرمایہ کو نظر انداز کرتے ہوئے اپنے امر و ذر فردا کی کوئی منسوبہ بندی یا کوئی فیصلہ تجویز کرنا ہو تو سوائے تاریک را ہوں میں بھٹکنے اور سحر پایا کی کچھ حاصل نہ ہو سکے گا، اپنے اطراف میں ایک سکوت وجود، خوف و ہراس اور انتشار و ہر ان کی فضاضھائی ہوئی محسوس ہو گی اور ایک بنی و لاچاری، مجبوری و محدودی اور بے دست و پائی کا احساس ہو گا اور حال و مستقبل سے متعلق کوئی راہ تعین کی جاسکے گی اور نہ کوئی فیصلہ لینے کی امہلت ہی پیدا ہو گی، غرض زندگی کا ہر شعبہ اپنی ترقی و پیش رفت کے لئے علم تاریخ کا کھتاج و مجبور ہے۔

”زندہ لوگ اپنی تاریخ کو بھی زندہ رکھتے ہیں، بلکہ یہ کہتا زیادہ درست ہے کہ کوئی شخص یا گروہ اپنی تاریخ سے رشتہ توڑ کرنے باوقار طور پر ترقی کر سکتا ہے، نہ باعزت طور پر زندہ کرتا ہے، جب یہ ہے کہ شخص اور خود اعتمادی کے لئے سب سے محکم بنایا تاریخ ہے، کسی گروہ، علاقہ یا ملک کو لے لجئے، اگر ان کا تاریخی سرمایہ محفوظ رہا ہے تو ان میں خود شناسی اور اعتمادی کا جو ہر زندہ ہے، تاریخ قومی حافظہ ہے، یہ گیا تو پھر نام و نشان بھی گیا۔“ (۱)

تاریخ گزرے ہوئے زمانے کے حالات کو جاننے کا واحد ذریعہ ہے، لیکن اپنی کے سانحات، حادث، واقعات اور حالات کو قرطاس کے سپرد کر دینے کا نام ”تاریخ“ ہرگز نہیں ہے، بلکہ یہ ایک دشوار، پیچیدہ اور سمجھنہ فن ہے، جس کے

لئے مورخ کو انہک مخت و مشقت، تلاش جستجو اور کاوش و کوشش کو بروئے کار لانا پڑتا ہے، تاکہ گمانی میں دن حقائق کو بے نقاب کر کے سراغ منزل میں پریشان و سرگردان لوگوں کی راہنمائی ہو سکے اور آئندگان کے لئے یہ حقائق مشعل راہ کا کام کر سکیں۔

”انسانی تہذیب نے خوب سے خوب تر کی تلاش میں جواہر قائمی سفر طے کیا اور جن وادیوں سے یہ کاروائ رنگ و بوگز را ہے ان کی روادا جب الفاظ کا پکر اختیار کرتی ہے، تاریخ بن جاتی ہے، لیکن تاریخ ماہی کے واقعات کو صرف دھرا دینے ہی کافی نہیں بلکہ ماہی کی بازیافت کافی ہے۔“ (۲)

تاریخ زمانہ گزشتہ کی حکومتوں اور سلطنتوں کے جھوٹے چے واقعات کو پیش کر دینا نہیں ہے، بلکہ تاریخ نویس کے لئے لازم ہے کہ وہ واقعات کو من و عن بیان کرنے کے ساتھ ساتھ اس عہد کے سماج میں رومنا ہونے والے تمام اہم واقعات کو بھی ضبط تحریر میں لائے اثاثے تاریخ صداقت و دیانت کو پیش نظر رکھا جائے، اگر تاریخ ترتیب دیتے وقت حقائق کو پیش نظر نہیں رکھا جاتا تو وہ تاریخ نہیں، بلکہ داستان گولی و حرط رازی ہے، جو با اوقات اس قدر گمراہ کن و تباہ کن بن جاتی ہے کہ اس کا ازالہ ممکن نہیں ہوتا۔

”تاریخ کی کتابوں میں ہم کو صرف بادشاہوں کی تخت نشینی یا ان کی وفات کی تاریخیں، ان کی فتوحات، ان کے عہدے کے عظیم کارناے، ان کی علم و ہنر کی قدر دانی یا ان کی رفاه عام کے کاموں میں دلچسپی ہی کا ذکر نہیں ملتا، بلکہ تاریخی اہمیت کے پیچے جعل کے سلسلے تھے، ان کا علم بھی بہم پہنچاتا ہے۔“ (۳)

تاریخ ایسا علم ہے جو دروغ و کذب و افتراء کے بیباونوں سے نجات دلا کر حقائق کی صداقت و لطافت سے روشناس کرتا ہے، لیکن بعض اوقات مورخین کی کم فہمی و ہلپسندی کے سبب وہ گمراہی کا سبب بھی بن جاتا ہے اور حقیقت سے روشناس کرنے کے بجائے ایسی راہوں کا سافر ہادیت ہے کہ جن میں بھلک کر منزل مقصود سے محرومی ملتی ہے، حقائق کے لئے گمانی کا البارہ اور ڈھیلتے ہیں، عام طور پر ایسا اس وقت ہوتا ہے، جب تاریخ نگار ملک و قوم کے مفاد کے بجائے اپنا نقش پیش نظر رکھتا ہے یا پھر کسی مصلحت یا بادشاہ وقت کے خوف سے حقائق کی پرده دری کے بجائے پرده پوشی کو پاشیدہ قرار دیتا ہے، بے شمار ایسے شواہد موجود ہیں، جن سے ہو یاد ہے کہ یہ علم جس قدر نقش بخش ہے، اتنا ہی ضرر رسال بھی، بعض مورخین کی مصلحت پسندی نے بہت سے تاریخی حقائق پر اتنے دیزپر دے ڈال دیئے ہیں کہ تمام تر مسائی کے باوجود وہ حق سامنے نہیں آسکے ہیں، جن کی مرد سے قوم کی عظمت و فقار پر فخر کیا جاسکے، ایک خاص مقصود و نشان کے پیش نظر قم کی گئی تاریخیں زیادہ تباہ کن و گمراہ کن ثابت ہوتی ہیں۔

”علم تاریخ جس قدر بصیرت افزای خرد و فروض علم ہے، وہ بجائے خود عیاں ہے، مگر اس کے ساتھ یہ بھی مخفی نہیں ہے کہ اس علم سے بدایت اور مثالات دونوں کا کام لیا جاسکتا ہے۔“ (۴)

فِن تاریخ کے فرائض کو ادا کرنے کے لئے وسیع مطالعہ، باریک بینی، درستگی فکر اور سلامت فطرت ضروری ہے، ایک کامیاب تاریخ نویس وہ ہے، جو تحقیق کی قیچ، دشوار، خاردار جھاڑیوں میں اپنے لئے راہیں ہموار کرنے کا سلیقه جانتا ہو، جو صبر و سکون و حوصلہ و ہمت سے آراستہ ہو اور جوش کلکات کے گواہ گرال اور تکلیف دہ مرحل کو عبر کرنے کی کما حق و افیت رکھتا ہو کہ حقائق کو پی باخ نظری اور وسیع اتفاقی کی مدد سے ڈھونڈ سکے اور بدون کسی خوف و مصلحت کے ان کو قرطاس قلم کے پر درکردیئے کا عزم مضمونی اس میں پایا جاتا ہو۔

”ایک اچھے مورخ کی کوشش ہوتی ہے کہ وہ اپنی تحقیق کے ذریعے حقیقت پر سے اس طرح پرداہ اٹھائے کر قاری اس رفتہ رفتہ حقیقت شناسی کے عمل کے سحر میں سمحور ہو جائے اور یہ سحر اسی وقت ٹوٹے جب وہ آخری حقیقت سے ہمکار ہو جائے، تاریخ میں سحر پیدا کرنا اس لئے بھی ضروری ہے، تاکہ قاری ایک وقت اپنے وجود اور فی زمانہ اپنی قدروں سے بالآخر ہو کر اپنے زیر سماج کی تصویر میں گم ہو کر اپنے کو ان میں سمجھنے لگے، تاریخ کے ساتھ اس طرح کی وابستگی تاریخ، مورخ اور قاری تینوں کی معراج ہے۔“ (۵)

ہمارے اسلاف کے کارنامہ ہائے رزم و بزم میں سیاسی و سماجی حالات سے متعلق علم تاریخ کا ایک نادر و نایاب ذخیرہ موجود ہے، یہ ایک ایسا بحر بے پایا ہے، جس میں غواصی کے بعد بیش قیمت گو ہروں سے دامن گرال پار ہو سکتے ہیں، یہ بدستی ہو گی کہ اس گرال بہا علمی ذخیرے سے فائدہ نہ اٹھایا جائے، اس سے محفوظ رکھنے کے لئے تنہ افاری زبان میں ہی متعدد تاریخی کتب ہیں، جو زمانہ گزشتہ کے نہ جانے کتنے اسرار و موز مسموئے ہوئے ہیں اور مخطوطات کی صورت میں اپنی و بیگانوں کی چشم التفات کی متمنی و متقاضی ہیں، ہماری سردمہری، بدسلوکی و بے اعتنائی کی نذر ہو کر اس جریدہ عالم سے جو ہو چکی ہیں اور اگر تمام تر حادث زمانہ کے باوجود کچھ کتب باقی بھی ہیں تو ان کی حیثیت انبار خس و خاشک سے زیادہ نہیں۔

”خلاصہ التواریخ“ ان ہی تاریخی کتب کے زمرے میں آتی ہے جو زیور طبع سے آراستہ وہی اراستہ ہو کر منتظر عام پر تو آتی، مگر ہماری لاپرواں اور افاری زبان سے ہماری نا آشنا کے سبب وہ مرتب و مقام نہ پائی، جس کی یہ معرفت الازراء کتاب متحقیق ہے، جب کہ مغربی تحقیقین و ناقدین نے اس کی بے پناہ تاریخی اہمیت کا اعتراف اور اس سے استفادہ کیا ہے، اس کتاب کی تاریخی اہمیت کا اندازہ اس بات سے لگایا جاسکتا ہے کہ سر سید احمد خاں نے اپنی مشہور و معروف کتاب ”آثار الصنادید“ میں متعدد مقامات پر اس کے حوالے دیئے ہیں، جو اس کے متند و معبر تاریخ ہونے پر دال ہے، لیکن افسوس کا مقام ہے کہ اس ارزشمند و اہم تاریخی تصنیف کے مصنف کے احوال و آثار حیات تک ہماری دسترس میں نہیں ہیں، خود مصنف نے بھی اپنے احوال، حتیٰ کہ نام تک بھی اس پوری کتاب میں کہیں تحریر نہیں کیا ہے، نہ ہی اس کے عہد یا خاندان وغیرہ کے بارے میں ہی کوئی خاص معلومات ہیں، تحقیق ثابت کرتی ہے کہ اس تاریخ کا مصنف سجان رائے بھنڈاری ہے، جو کہ ”نیجاب“ کے ایک علاقوئے بیالہ کار بننے والا تھا اور غالباً وہ اپنے نام و نشان کو اس لئے پوشیدہ رکھنا چاہتا تھا کہ ہندو

ہونے کی وجہ سے اس کی کتاب کی اہمیت کم نہ ہو جائے، اس لئے اس نے اس سچائی کو پر دھن میں رکھنا ہی مناسب و موزوں تصویر کیا ہو، یا پھر وہ بدون کسی لائق طبع کے صرف حقائق سے پر دہ کشائی کا متنی رہا ہو، یا پھر مصلحت کے تحت یا با دشاد وقت کے غصب کے خوف سے اس نے اپنانام دیگر ضروری معلومات بھی پہنچانا مناسب نہ سمجھا ہو۔

”ظاہر اس کی وجہ یہ معلوم ہوتی ہے کہ سجان رائے مخفی ایک غیر معمولی اور غیر معروف شخص تھا، جس کو اپنے

انہار نام سے یا اسمیدہ ہو سکتی تھی کہ اس کی تصنیف یا تالیف کی کچھ قدر وقت بڑھ جاتی ہے۔“ (۲)

بہر کیف اس کتاب میں اس کے متعلق کوئی بھی اہم یا ضروری علم نہیں ملتا، اس کی دوسری تصنیف ”خلاصة المکاتیب“ کے حوالے سے ڈاکٹر سید عبداللہ نے مصنف کی زندگی کے متعلق جو معلومات قلم بند کی ہیں، وہ اس طرح ہیں:

”سجان رائے کی ایک تصنیف خلاصۃ المکاتیب سے معلوم ہوا کہ سجان رائے کا ایک بیٹا رائے سکھ تھا، امام اللہ جستی، جو اس عہد کے ایک بڑے عالم تھے، مصنف کے دوست تھے، سجان رائے ۱۱۰۰ھ تک شاہی

مازامت سے مستقی ہو چکا تھا۔“ (۷)

مؤلف کے بیان کی روشنی میں یہ کتاب دو سال کے عرصے میں اور نگز زیب کے ۳۰ ویں سن جلوس ۱۱۰۸ھ میں کامل ہوئی اور عالم گیر کے نام معنوں کی گئی، لیکن اس میں بعد کے بھی احوال ملے ہیں، جن سے ظاہر ہوتا ہے کہ مصنف اس میں تبدیلی و ترمیم کرتا رہا تھا، اس نے اس گراں قدر کتاب کے متعلق رقم کیا ہے:

”ایں کتاب را خلاصۃ التواریخ موسوم گردانید و عبارات و استعارات ایں نسخہ بدینور ازال کتب دیگر اس وزدی فکر وہ بقدر لیاقت و استعداد خویش پتھیر درآ اور وہ وابیات مناسب حال بعضی از طبع ہقص و اکثری از اشعار شعر ای نامدار کہ برعکل و بدیہی بخار طریقہ برداشت و ایں مجموعہ استعارات و عبارات را دوسرے مرتبہ باصلاح درآ اور وہ درست دو سال درست ساختہ درستہ چہل میں عالم گیری مطابق یک ہزار یک صد و ہفت ہجری و ہزار و میصد و پنجاہ و سمنہ بکر ماجیت و ہزار شش صد ہزار دسم سال بیان و چہارہ ہزار ملصد و فور ہفت گذشت گل جگ مرتب گردانیدہ۔“ (۸)

دیباچہ کتاب میں مصنف نے ہندوستان و ایران میں لکھی جانے والی متعدد تاریخی کتابوں کے نام گنوائے ہیں، جن سے دوران تالیف مصنف نے استفادہ کیا تھا، اس کے اہم آخذ میں اکبر نامہ، آئین اکبری، تاریخ چنگا، با دشاد نامہ، تیمور نامہ، تاریخ فیروز شاہی، تاریخ فرشتہ، ترک چہاں گیری، ظفر نامہ، طبقات ناصری، طبقات اکبری، ماڑ عالم گیری، مقתח اتواریخ، منتخب اتواریخ وغیرہ کتابیں ہیں، ان کے علاوہ اس نے سلکرت کتابوں سے بھی استفادہ کیا ہے، لیکن وہ اصل کتابوں کے بجائے ترجموں پر اکتفا کرتا ہے، مثلاً ترجمہ ہربنی، ترجمہ رامائی، ترجمہ جوگ بششت و ترجمہ سکھاں بیسی وغیرہ اس کتاب کے دوران تالیف مصنف کے زیر مطالعہ رہی ہیں، جن کی مدد سے اس نے اپنی تالیف کو ایک خاص مقصد کے ساتھ میں ڈھال کر پیش کیا ہے، اندازہ ہوتا ہے کہ سجان رائے غیر معمولی ذہین اور وسیع اصولوں میں ہے، لیکن

اپنی علمی بے مانگی و بے بضاعتی کا اقرار نہایت اکسار سے کرتے ہوئے لکھتا ہے:

”بہ مقتضای بشریت از سہو و خطا خالی نیست دریں صورت امید از فرشان روزگار والا منشان فرخندہ اطوار نیست کہ در وقت سیر و مطالعہ ایں نہیں اگر عبارتی واستعارتی پسند طبع نشووند یا آئین نہیں و ترتیب کتاب ناخوش آیدی یا فقرات نادرست و مضا میں ناموزوں معلوم گرد و بربی خودی و کم فطرتی ایں احقر العباد مضا حک و استہز انفرمانید و از روی الطف و کرم عیب پوشی لکن دیساں بزرگان خطاب پوش اصلاح فرمائید۔“ (۹)

بجیشیت مجموعی یہ کتاب دہلی کے تحت سلطنت پر جلوہ افروز ہونے والے بادشاہوں کی مختصر تاریخ ہے، اس تاریخ کو کو تصنیف کرنے کا مقصود و مشارا دہلی سلطنت کے اہم واقعات و حالات کو تفصیلی طور پر پیش کرنا تھا، بلکہ سلطنتوں کا ذکر ضمناً کیا گیا ہے، اس کتاب کی افادیت کا اندازہ اس بات سے لگایا جاسکتا ہے کہ علم تاریخ سے رغبت رکھنے والے اکثر محققین نے اس سے استفادہ کیا ہے اور اس تاریخ کو دہلی کی بہترین کتابوں میں شمار کیا اور کئی مشرقی و مغربی محققین نے پر مغمض مضا میں لکھے، غالباً یہ دہلی ایسی کتاب ہے جو کسی ہندو کے قلم کے کارنامہ ہے، جو اس عہد کے سماجی تقاضوں اور تہذیبی رحمات کی تفہیم میں معاون و مددگار رہتی ہے۔

”ہندوؤں کی تمام تاریخوں میں صرف خلاصۃ التواریخ کو یہ شرف حاصل ہوا ہے کہ اس پر مشرق و مغرب کے متعدد فضلاء نے اپنی توجہ مبذول کی ہے۔“ (۱۰)

کتاب کے طویل دیباچہ کو اغراض و مقاصد کے اعتبار سے دو حصوں میں تقسیم کیا گیا ہے، دیباچہ کے بعد تعریف آفرینشہ عالم کے لئے نہایت پر ٹکوہ مدحیہ جملے استعمال کئے گئے ہیں:

”نقاش نگارخانہ کائنات و مصور کارگاہ مکننات چوں اتفاقاً کرد کہ صور پیرای عجائب ابداع و چہرہ آرائ غرائب اختراع گردد بد وحدت ارادی اربعہ عناصر را بجاود اقتصاد فطری و تخلاف طبع باہم امتزاج واختلاط دادہ برگ آمیزی ارادت کبریا وضیح انگیزی کلک قضا انواع نقش غریبہ واہکال عجیبہ بر مرقع ٹکوین نگاشت و اشیاء متنوعہ و تمثیل مختلف را بر اہر زمینگ کون نقش بست یعنی بقدر ت ابداعی و صنعت اختراعی گوناگون خلقت و رنگارنگ آفرینش از مکام از مقابله منصہ شہود و از جلباب عدم پر عرصہ وجود آور دہ انسان را اشرف الخلوقات و عظیم الموجودات مشاهدہ دلائی صنائع و مظاہر شرافیں لطائف خویش فرمودہ۔“ (۱۱)

تاریخی اعتبار سے اس کا ابتدائی حصہ زیادہ اہمیت کا حامل ہے، جس میں مسلم بادشاہوں سے قبل کے ہندو راجاؤں کے مفتر احوال کو احاطہ تحریر میں لایا گیا ہے، راجا یہ صور سے لے کر عہد اسلامی تک کے ہندو راجاؤں کی حکومت و لکم و نق اور زندگی کے دیگر اہم شعبوں سے متعلق اخصار کے ساتھ گفتگو کی گئی ہے، لیکن یہ معلومات تک و شبہ پری ہیں اور بعض بیانات تو ناقابل یقین نظر آتے ہیں، اسی لئے محققین نے اس سلسلے میں لکھا ہے:

”اس میں راجگان ہند اور بالخصوص حکمران دہلی کے نام ان کے از منہ حکومت اور منحصر حالات سلطنت مندرج ہیں.....اگرچہ اس زمانے کے واقعات عموماً قصہ و کہانی سے زیادہ وقت نہیں رکھتے۔“ (۱۲)

ڈاکٹر سید عبداللہ نے بھی کم و بیش اسی قسم کی رائے پیش کی ہے:

”مغلوں سے پہلے جو سلاطین حکمران رہے، ان کا حال معمولی ہے اور چند اوقیان نہیں۔“ (۱۳)

کتاب کے اس ابتدائی حصے کی تاریخی اہمیت کی بڑی وجہ یہ ہے کہ اس میں مصنف نے ہندوؤں کے آداب و رسوم، طور طرز، رہن سہن اور طرز معاشرت کے سلسلے میں نئی معلومات ہم تک پہنچائی ہیں، اس کو ہندو عقائد و روایات سے والہانہ لگاؤ کی وجہ سے وہ ایک سچے قوم پرست کی طرح اپنی قوم کی ایک ایک خوبی کو منتظر عام پر لانے کا منصب دکھائی دیتا ہے، اپنے مذہب قوم کے عقائد تحریر کرتے وقت اس کا الجہاں الگ محسوس ہوتا ہے، ہندو عقائد سے متعلق اس کی معلومات خاص اہمیت کی حامل ہیں۔

”خلاصۃ التواریخ کا ابتدائی حصہ زیادہ اہم ہے، جس میں ہندو مذہب اور اس کے رسوم و علوم پر تفصیلی بحث کی گئی ہے۔“ (۱۴)

جب وہ ہندو عقائد بیان کرتا ہے تو اس کے قلم کی روائی میں اور زیادہ شدت آجائی ہے، اس کو اس بات پر ناز ہوتا ہے کہ اس کے اسلاف نے مدید اس ملک پر حکومت کی اور اپنی فہم و فراست سے اس ملک کو رونق و شادابی عطا کی۔

”ایک اور چیز جو اس کتاب میں نمایاں حیثیت رکھتی ہے کہ مصنف کے دل میں اپنی قومیت کا از بردست احساس موجود ہے جو باوجود ضبط کے نمایاں ہو کر رہتا ہے۔“ (۱۵)

جس وقت یہ کتاب زیر تصنیف تھی، اس وقت پورے ملک پر غل حکومت تھی، چنانچہ مصنف نے صبر و ضبط کو بردنے کا رلاتے ہوئے اپنی تاریخی و تھسب کو قابو میں رکھنے کی کوشش کی، لیکن الجہاں سردمہری کو پوشیدہ نہیں رکھ پایا ہے، اس کو اس بات کا سخت رنج و ملال ہے کہ اس وسیع و ہریعنی ملک جس پر اس کے آباؤ اجداد نے حکومت کی، وہ اب غیر قوم کے زیر حکومت ہے، جنہوں نے ان کا ملک اپنے زیر تسلط کیا اور دنیا میں ان کے وقار و احترام کو بھی مجرور کیا ہے، وہ مسلمانوں کی حکومت کے قائم ہونے اور ان کے تسلط و غلبے کو بیان کرتا ہے تو اپنے تمام تر ضبط کے باوجود اپنے الجہاں تاریخی و درستی کو پوشیدہ نہیں رکھ پاتا اور بے اختیار اس کے قلم سے یہ جملہ باہر آ جاتے ہیں:

” قادر مطلق جل جلالہ اقتضاۓ آن کرد کہ سلسلہ فرمان روای ہندوستان از فرقہ ہندو کہ از آغاز آفریش

وارث سلطنت ایں مملکت مستند منقطع گردد ایں ممالک در عزل راحت جماعتہ مسلمین در آید و در ہندوستان

رواج اسلام پرید از شور سلاطین کہ بہ مذہب دوین و زبان و آئین ہندیان یعنی بستہ مذاہشند از ولایت دو

روست آمدہ بزور بازوی اقبال وقت سرچج طالع لایزال ایں ممالک را انتزاع کر دہ نقش وجود ہو درا

کہ آباء جد مند آرائی حکومت و سلطنت بودند باب شمشیر آبدار ز صدر روزگار پاک شستند و خرم نہستی

عدوان کے مقابلہ نہ ہب دمغی سلطنت بودند بر ق سیف جانستان خاکستر ساختند۔“ (۱۶)

اپنی قوم کی طرح اسے اپنے ملک سے بھی محبت ہے، وہ یہاں کی ایک ایک چیز کا نقشہ بڑی تفصیل کے ساتھ رقم کرتا ہے، قصبات و شہر، حسین و خوبصورت مناظر، بلند بالا عمارتیں، پیڑ پوڈے، پھول پھول یہاں کی جھوٹی بڑی تمام چیزیں اس کی توجہ اپنی جانب مبذول کرتی ہیں اور وہ بے اختیار ان کی تصویر کشی کرتا چلا جاتا ہے، چند جملے دیکھئے، جو اس نے کشور ہندوستان کی تعریف و تصویف میں رقم کئے ہیں:

”ہندوستان ملکیت و سمع و لالیت دیگر یعنی عشیر آن نر سد با وجود و سعیت و سخت ہمہ جا آباد دور ہر جانب و ہر ضلع انصار و بlad و قصبات کریات در باطان و قلعہ جات مشتمل بر مساجد و معابر و خوانق و صوامع سایر عمارتات دلکشا باغات فرح افزاؤ شجرات دلکش وزراعات سبز و خوش و جو پارروال و انہار جریان است کہ در ممالک دیگر ایس نوع آبادی و معموری کمتر نشان می دہند۔“ (۱۷)

ایک خصوصیت یہ بھی ہے کہ مصنف عمدہ سورخ ہی نہیں، بلکہ ماہر جغرافیہ وال بھی ہے، اس عہد میں لکھی گئیں دیگر تاریخی کتب میں ہندوستان کے جغرافیائی حالات سے متعلق اطلاعات کم فراہم ہوتی ہیں، لیکن جان رائے ہندوستان کے مختلف علاقوں مثلاً شاہ جہاں آباد، اکبر آباد، اودھ، بہار، بگالہ، اڑیسہ، اورنگ آباد، مالوہ، احمدیر، گجرات، ٹھنڈہ، ملتان، لاہور، کشمیر اور کامل وغیرہ کے جغرافیائی حالات ماہرانہ و استادانہ انداز میں بیان کرتا ہے، باخصوص صوبہ پنجاب سے متعلق معلومات زیادہ ہیں، کیونکہ وہ سیکھیں قیام پذیر تھا، جان رائے ایک بہترین قلمی مصور بھی ہے، پھولوں پھلوں، میوں، نہروں، باغوں وغیرہ کی کیفیات کے بیان میں وہ مورخ نہیں، بلکہ مصور کی حیثیت سے اجھرتا ہے۔

”از رنگارنگ میوہای ریچ و خریپی باکمال غروب و لطفی اگر تفصیل بر بھار و کتابی علیحدہ باید اگر چہاں گور و خر پوز و انار و سیب و شفتا لاو خیر وغیرہ ذالک بہتر از و لائت می شود اما میوه مخصوص ہندوستان کبھل در ندت و بے بد و نڈ بیل محلات ضرب انشل و انساں بنوں مزگی و خوشبوی روشناس و کیلا حلوا آلو شریفہ حلوات اندر دو دنار جبل عدیم المثال و کو طہ و سنگرہ در مزدیبی عدیل و کنار شیریں کارست و از کنار صراحتی چنوسد کہ خود ابر ہمہ کس وقف کردہ نہ پاٹ دامان صادر و دار و میکر و دا ز شمارات خویش فیض می بخند و دیگر گونا گوں میوہات کہ بیشار نیا و..... گونا گوں گلہا بیوہ یا ورنگارنگ شقائق مطر از گل سرخ کہ آن را گلاب گویندو یا سیکن و زگس و سوسن والا لرزتیق و بفشه دریحائ ورعناوز بیاد نافرمان و تاج خروں و تلف و عباہی و خطمی و از غوان و صد برگ و داؤ دی وغیرہ ذالک آنچہ در ایران و قوران و لالیت دیگری بیشدہ بھر دین ملک ست۔“ (۱۸)

دوسرے حصے میں مسلم حکمرانوں کا ذکر ہے، سلطان نصر الدین بیکنگیں، سلطان شہاب الدین، سلطان اتمش، سلطان

علاء الدین مسعود شاہ، سلطان غیاث الدین بلبن، جلال الدین فیروز خلجی، سلطانت غیاث الدین تغلق شاہ، فیروز مبارک شاہ، محمد شاہ فیروز، سلطان ناصر الدین بن محمد شاہ بن سلطان مبارک شاہ، بہلوں لوہی، سکندر لوہی، ابراہیم لوہی، نصیر الدین محمد ہایلوں، شیر شاہ سوری، فیروز شاہ بن اسلام شاہ، ابوالمنظر نور الدین محمد جہاں گیر، ابوالمنظر شہاب الدین شاہ جہاں، ابوالمنظر محی الدین اور اورنگ زیب عالم کیر وغیرہ کے سلسلے میں معلومات فراہم ہیں، مغل شہنشاہوں کے مقابلے میں دیگر شاہوں کے حالات قدرے اختصار کے ساتھ، مغلیہ حکومت کے حالات میں ”اکبر نامہ“ اس کا سب سے اہم مأخذ ہے، حالات شاہ جہانی اختصار کے ساتھ بیان کرتے ہوئے دیگر تاریخی کتب کی طرف رجوع کرنے کا مشورہ دیا گیا ہے، عہد شاہ جہانی کے بعد کے حالات و واقعات غیر معروفی انداز سے پیش کرتا ہے، خاص طور پر تخت نشینی کو لے کر بھائیوں کے درمیان جو خوزیر بندگوں کو اس نے اہمیت دی ہے اور شہزادہ دار اشکوہ سے متعلق دلچسپ معلومات دیے ہیں، وہ ان ہی آزاد خود مختار چھوٹی چھوٹی ریاستوں کا ذکر کرتا ہے، جو راست مرکزی حکومت سے منسلک ہیں۔

”صوبہ جاتی آزاد حکومتوں کا ذکر مستقل ابواب فضول میں نہیں کیا، بلکہ جس بادشاہ کے عہد میں ان کا الحاق

مرکزی حکومت سے ہوا، اس کے ساتھ ہی فتحی طور پر ان کا بھی مختصر ساتھ کردہ کردیا گیا ہے۔“ (۱۹)

یہ کتاب ۱۸۰۰ء میں مکمل ہو چکی تھی، عالم کیر اورنگ زیب کی جائشی تک کے حالات اس میں قلم بند کئے گئے تھے، لیکن بعد کے واقعات بھی اس میں شامل ہیں، چونکہ مصنف کی تاریخ وفات کا صحیح علم نہیں ہے، اس لئے کوئی حصی رائے نہیں دی جاسکتی کہ یہ مصف کے اضافہ کردہ ہیں یا کسی اور نے قلم اندازی کی ہے، قرین قیاس یہی ہے کہ یہ واقعات المختلط ہیں اور کتاب کے اضافہ کردہ ہیں۔

”بعض قلمی نحوں کے آخر میں اور نگزیب کی تاریخ وفات بھی درج ہیں جو الحاقی معلوم ہوتی ہے..... یہ عجیب بات ہے کہ اس کتاب میں بعض واقعات ایسے بیانات آجاتے ہیں جن کا تعلق بہت بعد کے زمانے سے ہے۔

مثلاً برٹش گورنمنٹ کا ذکر بکلکٹ کی عمارتوں کا ذکر وغیرہ، ایسا معلوم ہوتا ہے کہ یہ مضامین الحاقی ہیں۔“ (۲۰)

یہ رائے درست معلوم ہوتی ہے، یہ تاریخ ان سطور پر اختتام پذیر ہوتی ہے۔

”القصہ آخر الامر بیارت خ بست وہشم ذی قعدہ ۱۱۸۸ھ بعد انتظام مہماں روز مبارک جمعہ بعد سہ پاس روز حضرت پادشاہ جنت آرام گاہ در عمر نو دیک سال و مددہ روز دو گھنٹی پیانے عمر برین مسعود نمدت سلطنت پنجاہ سال دو ماہ و بست وہشت روز در ملک دکن در شہر احمد گراں معنی بوقوع آمد۔“ (۲۱)

مختصر ایہ کہا جاسکتا ہے کہ مصنف نے اس کتاب میں عرق ریزی و جانشنازی سے کام لینے کی سی بیان کی ہے، بظاہر یہ تاریخ تحریر و قلت کی ایسا پریا کسی صلے کی طمع میں نہیں لکھی گئی، اس لئے آزادانہ رائے اور تلقیدی بصیرت کا بھی احساس ہوتا ہے، بقول سید عبداللہ:

”ماہنامہ ”وقات المدارس“

”سجان رائے میں آزادی اور دیانت کا جو ہر معلوم ہوتا ہے۔“ (۲۲)

اس کتاب کی اہمیت کی ایک وجہ یہ بھی ہے کہ اس میں عہد اور نگزیب سے متعلق جو معلومات قلم بند کی گئی ہیں، مصنف ان کا چشم دیدگواہ ہے، اس نے متعدد خوبی واقعات اور روح فرسا حالات کا مشاہدہ و محا سہ کیا ہے۔ کتاب سے اندازہ ہوتا ہے کہ اس کوفاری زبان پر غیر معمولی قدرت حاصل ہے، اسلوب نگارش نگین و چیزیہ ہے، اس نے اپنی انشاء پر داہی اور طرز تحریر کا جادو بھی جگایا ہے، جو ہمارے بعض الال نظر کے نزدیک زیادہ مستحسن نہیں، لیکن عہد سجان رائے میں نظر ہوتا مرصع و مسجع و مقطع نثر مقتنع نے زمانہ ہے، عبارت کو نگین و لکش بنانے کی غرض سے استعارات و کنایات نے تاریخ کو بوجھل نہیں بلکہ خوبصورت و نگین بنادیا ہے۔

”مصنف نے کتاب کو پاکیزہ و نگین عبارت فارسی میں لکھا ہے اور استعارات و کنایات و اشعار بمحض وقوع سے اس کو زیب و زینت دی ہے۔“ (۲۳)

یہ جامع و مانع تاریخ، عوام و خواص دونوں ہی کے لئے یکساں مفید اور کارآمد ہے۔

حوالی

- (۱) حکیم شاراح مرعلی، سخنوران کا کوری، ص ۳۳، شیخ شوکت علی پر نظر کراچی ۱۹۷۸ء۔ (۲) محمد قاسم فرشتہ، ترجمہ عبدالحکیم، تاریخ فرشتہ، ص ۳۹، کتبہ ملت دیوبند۔ (۳) اقتدار حسین صدیقی، اردو میں تاریخ نگاری کی ابتداء، ص ۱۷۱، پرنٹولوچی نئی دہلی ۲۰۰۸ء۔ (۴) گردھاری لعل مسیح حسین، تلمذ۔ دیباچہ تاریخ ظفرہ، ص ۲، حکیم برہم گورکپوری ۱۹۲۷ء۔ (۵) ڈاکٹر سید جمال الدین، تاریخ نگاری قدیم و جدید رحمات، ص ۱۷، لبرٹی آرت پرنس، نئی دہلی ۱۹۹۲ء۔ (۶) سجان رائے مسیح ظفر حسن، مقدمہ خلاصۃ التواریخ، ص ۶، جی اینڈ سیس، دہلی، ۱۹۱۸ء۔ (۷) ڈاکٹر سید عبداللہ، ادبيات فارسی میں ہندوؤں کا حصہ، ص ۸۲، شمرا آفیسٹ پرنٹر نئی دہلی، ۱۹۹۲ء۔ (۸) سجان رائے مسیح ظفر حسن، خلاصۃ التواریخ، ص ۸، جی اینڈ سیس، دہلی، ۱۹۱۸ء۔ (۹) ایضاً، ص ۸-۹۔ (۱۰) ڈاکٹر سید عبداللہ، ادبيات فارسی میں ہندوؤں کا حصہ، ص ۸۶۔ (۱۱) سجان رائے مسیح ظفر حسن، خلاصۃ التواریخ، ص ۱۔ (۱۲) ایضاً، ص ۶۔ (۱۳) ڈاکٹر سید عبداللہ، ادبيات فارسی میں ہندوؤں کا حصہ، ص ۸۹۔ (۱۴) ڈاکٹر نور الحسن انصاری، فارسی ادب بعهد اور نگزیب، ص ۲۷۷، کوہ نور پرنس، دہلی ۱۹۶۹ء۔ (۱۵) ڈاکٹر سید عبداللہ، ادبيات فارسی میں ہندوؤں کا حصہ۔ (۱۶) سجان رائے مسیح ظفر حسن، خلاصۃ التواریخ، ص ۱۶۰۔ (۱۷) ایضاً، ص ۹۔ (۱۸) ایضاً، ص ۱۱-۱۳۔ (۱۹) ڈاکٹر سید عبداللہ، ادبيات فارسی میں ہندوؤں کا حصہ، ص ۸۹۔ (۲۰) ایضاً۔ (۲۱) سجان رائے مسیح ظفر حسن، خلاصۃ التواریخ، ص ۵۲۸۔ (۲۲) ڈاکٹر سید عبداللہ، ادبيات فارسی میں ہندوؤں کا حصہ، ص ۹۱۔ (۲۳) سجان رائے مسیح ظفر حسن، خلاصۃ التواریخ، ص ۶

☆.....☆